

PERSES

ᾗς ἔλον ἐξ ἵππων †γυγεῶι χέρε† Δαῖλοχός τε
καὶ Προμένης, ἀγαθοῦ τέκνα Λεοντιάδου.

II

ζῶμά τοι, ᾧ Λατωί, καὶ ἀνθεμόεντα κύπασσιν
καὶ μίτραν μαστοῖς σφιγκτὰ περιπλομένην
θήκατο Τιμάεσσα, δυσωδίνοιο γενέθλας
ἀργαλέον δεκάτῳ μηνὶ φυγοῦσα βάρος. 840

III

πότνια κουροσόος, ταύταν †ἐπιποντίδα νύμφαν†
καὶ στεφάναν λιπαρῶν ἐκ κεφαλᾶς πλοκάμων,
ὀλβία Εἰλείθυια, πολυμνάστοιο φύλασσε
Τισίδος, ὠδίνων ῥύσια δεξαμένα. 845

IV

Εὔρου χειμέριαί σε καταιγίδες ἐξεκύλισαν,
Φίλλι, πολυκλαύτῳ γυμνὸν ἐπ' ἠϊόνι,
οἰνηρῆς Λέσβοιο παρὰ σφυρόν· αἰγίλιπος δέ
πέτρου ἀλιβρέκτῳ κείσαι ὑπὸ πρόποδι. 846

V

Μαντιάδας, ᾧ ξεῖνε, καὶ Εὔστρατος, υἱες Ἐχέλλου,
Δυμαῖοι, κραναᾷ κείμεθ' ἐνὶ ξυλόχῳ, 850